

د چا انسانیت؟

کریم الله زاهد

Download from: aghalibrary.com

Balana - بلنه



له ډيرو غربالو په مو اورېدلي وي چې وايي يوازي انسانيت ته ژمن دی ، خو له دوی و پوښتئ چې د چا انسانيت؟

د اروپايانو انسانيت؟

- هغه چې د امريکا تر کشف وروسته يې ۱۰۰ ميليونه د امريکا اصلي اوسيدونکي سور پوستان (سره هنديان) قتل او د هغوی مالونه يې غصب کړل. اروپايانو به د سرو هندوانو پر سيمو حملې کولې، لومړی به يې د هغوی کښتونه له منځه وړل او وروسته به يې چې هر څوک خپل مقابل گانه واژه به يې. د هر سره هندي د سر د پوست په تراشلو او د هغوی د ښځو او ماشومانو په مثله کولو مسابقې او جايزې وټاکل شوې. وروسته يې سورپوستانو ته داسي جامې او څادرونه ورکړل چې په زهري کيمياوي موادو به لړل شوي وي، دې زهري موادو په سورپوستانو کې طاعوني امراض راپيدا کړل چې په ډير تعداد سورپوستي يې له منځه يووړل.

دا قتل عام د ۱۶ ميلادي پيړۍ په کال ۱۶۶۲ م کې په جيمزټاون ښار کې لومړی ځل د هسپانويانو لخوا پيل شو او وروسته د امريکا د وچې د نورو مناطقو د نيولو په منظور د انگرېزانو ، فرانسويانو او پرتگاليانو لخوا ترسره شو. دې حملو تر ۱۹۰۰ م کال پوري دوام وکړ چې شاوخوا ۱۰۰ ميليونه سورپوستان پکې ووژل شول. لومړني رئيس جمهور (جورج واشنگټن) په پنځو کلونو کې د سرو هندوانو د ۳۰ سيمو څخه ۲۸ يې په مکمل ډول له منځه يووړې.

- يا د هغو اروپايانو انسانيت چې نازي هټلر يې يوازي د گوتو په شمار کلونو په جريان کې د هولوکاسټ (Holocaust) يا پوره سوځوني په وسيله ۱۱ ميليونه



انسانان قتل کړل. نازیانو دا کسان په مرمیو وژل، خو وروسته یې دا وژني په کاربن مونو اکساید (CO) گازونو، لوړې، سوځولو او نورو پرمختللو وحشتناکو طریقو ترسره کولې.

- یا د هغو فرانسوي اروپایانو انسانیت چې ناپلیون یې د واک د پراخولو لپاره په ناپلیوني جگړو کې شپږ نیم میلیونه انسانان ووژل او اروپا د ډیر ښارونه یې وړان کړل.

- یا د هغو اروپایانو انسانیت چې په رومي امپراطورۍ کې یې د زندانیانو آزادي یوازي د گلاډیاتورې (Gladiatorial) وحشتناکو جنگونو له لارې وه او هغه داسې چې دوه انسانان یا یو انسان او وحشي حیوان (زمری، سپی یا لیوه) به یې په یوه میدان کې سره پرېښودل، د لوړ پوړو حکومتي اشخاصو په شمول به د سیمې ټول خلک پرې راټول وه، دوی به جنگ شروع کړ، ټولو به لیدل چې یو انسان بل په وحشتناکه توګه وژني یا وحشي حیوان د ژوندي انسان د بدن اعضاوي شکوي او پرې کوي او دوی به ترې خوند اخیست، که به له دې لوبې انسان ژوندي پاته شو نو به یې آزاد کړ.

که په اروپایانو کې د انگریزانو انسانیت؟

- هغه انگریزان چې پر افغانستان یې له زرګونو کیلو متره لیرې څخه درې ځله یرغل کړی دی، پر داسې یوه قوم یرغل چې د یوې ټوټې وچې ډوډۍ په پیدا کولو پسې ستړي ستومانه ول. دلته یې په زرګونو افغانان ووژل، اولادونه یې یتیمان او ښځې یې کونډې کړې.



- يا هغو انگريزانو انسانيت چي ددوی له وجې د هند تر اشغال وروسته په ۱۷۷۰مه م لسيزه کې يوازي د بنگال (اوسني بنگلديش) په ايالت کې ۱۰ ميليونه هندوانو د لوري، قحطی، مريضی، د انگريزانو د بد سلوکۍ او شکنجې او يا د اجباري کار د فشار له وجې خپل ژوند له لاسه ورکړ. په دويم ځل په کال ۱۹۴۲ کې يو ځل بيا د انگريزانو خصوصا د هغه وخت د بریتانيا د صدر اعظم وينستن چرچيل د استعماري تصاميمو له وجې په هند کې قحطي پيل شوه چې شاوخوا ۵ ميليونه نور هندوان يې د مرگ کومي ته کړل.

- يا هغو انگريزانو انسانيت چي د جنوبي افريقا د بویر (Boer) په جنگونو کې يوازي د داخلي قيامونو د احتمالي خطراتو له امله د اجباري کار په قرارگاوو کې په زرگونو انسانان زنداني کړل چې يوازي د يوه کال په جريان کې د لوري او مريضی له وجې شاوخوا ۱۰ زره کسان په دې قرارگاوو کې مړه شول او دا ټول ددې لپاره چې برتانيا په جنوبي افريقا کې خپلو استعماري اهدافو ته ورسيري. د بویر په جنگونو کې مجموعا ۳۰ زره انسانان مړه شول او انگريزانو د جنوبي افريقا د مهارولو لپاره ددې ۳۰ زره مړو علاوه د ماشومانو او بنځو په شمول ۴۸ زره غير نظامي کسان ووژل.

- يا هغو انگريزانو انسانيت چي په ايران کې يې د دوو کالو (۱۹۱۷م - ۱۹۱۹م) په جريان کې د ايرانيانو نسل وژنه (Genocide) رامنځه کړه او شاوخوا ۹ ميليونه ايرانيان يې ووژل چې دې اندازې د ايران د هغه وخت د ټول نفوس ۴۰ مه برخه جوړول. د امريکا د خارجه چارو د وزارت د اسنادو پر اساس په ۱۹۱۴م کې د ايران



نفوس ۲۰ میلیونه تنه وو خو دا اندازه په کال ۱۹۱۹م کې ۱۱ میلیونه تنه ته راکنښته شوه.

که د امریکایانو انسانیت؟

- هغه چې د جاپان پر هیروشيما او ناگاساکی پر ښارونو یې اټومي بمونه وغورځول او له امله یې د ښځو او ماشومانو په شمول شاوخوا دوه لکه شل زره بې گناه انسانان قتل کړل او په زرگونو نور انسان په هماغه سیمو کې ددې دوو بمونو له خطرناکو صحي تاثیراتو وکړېدل. د امریکایانو دا جنایت ښایي د امریکا په تاریخ کې یو له تر ټولو سترو جنایتونو څخه وي.

- یا د هغو امریکایانو انسانیت چې په ویتنام کې د ۱۶ کلونو په جریان کې د ښځو او ماشومانو په شمول شاوخوا درې میلیونه انسانان قتل کړل، پر ویتنام باندي د امریکایانو تر یرغل وروسته نه یوازې دا چې په دومره لویه اندازه انسانان ووژل بلکې د ښارونو، کلیو، کښت او کروندې له تباهی نیولې، پر ژونديو انسانانو د کیمیاوي موادو تر استعمال، د انسانانو د بدن او اعضاوو تر پرې کولو او پر ویتنامي ښځو تر جنسي تیري پورې ډول ډول جنایات ترسره کړل.

- یا د هغو امریکایانو انسانیت چې په دویم نړیوال جنگ کې د آلمان (جرمني) کې یې پر آلماني زندانیانو او هغو سیمو پر غیر نظامي اوسېدونکو باندي په مستقیم او غیر مستقیم ډول غذايي مواد بند کړل او له امله یې په زرگونو آلمانیان له لوړې مړه شول.



- يا د هغو امريکايانو انسانيت چې پر عراق تر يرغل وروسته يې يونيم ميليون انسانان ووژل. پر بنځو او ماشومانو تجاوز، له کيمياوي اسلحو استفاده، د ځوانانو او د امريکا د يرغل مخالفينو وژل، د زده کړو او پرمختيايي مراکزو تخريب او له منځه وړل، د بې گناه انسانانو بې دليله وژل، د خلکو د مالونو چور کول او د کښتونو او کروندو ويجاړول په عراق کې د امريکايانو د جناياتو يوه برخه ده.

- يا هغو امريکايانو انسانيت چې پر کمزوري افغانستان يې ټوله نړۍ راکوته کړه، دلته يې په B-52 ډوله تيارو، کروز توغندويو او نورو وژونکو اسلحو په زرگونو انسانان قتل کړل، په زرگونو نور يې زخميان، بې کوره او بې سرپرسته کړل. هغه امريکايان چې له واره به څخه نيولې تر مور بڼه ټول پر دې خاورې و آزمایل. که څوک په افغانستان او عراق کې د امريکا د وحشت اصلي څېره وويني، انسانيت ته به يې لارې ور تف کړي.

- که هغو امريکايانو انسانيت چې په نړۍ کې د ډيرو بې نظميو او گډوډيو اصلي سرچينه ده. د يوه راپور په اساس امريکا يوازي د شلمي پيړۍ په دويمه نيمايي کې شاوخوا ۱۰۰ نظامي کودتاوي او د حکومتونو راپرځول رهبري کړي دي، په لسگونو واره يې په مستقيمه توگه د هيوادونو په اشغال لاس پوري کړی دی او يا يې هغوی په نظامي مداخلې تهديد کړي دي.

- که هغو امريکايانو انسانيت چې په زرگونو انسانان يې بغير له محکمې پخپلو وحشي زندانونو کې ساتلي او څوک حتی د خپل حق او آزادۍ څخه د دفاع لپاره د وکیل ټاکلو اجازه هم نه لري چې بڼه مثالونه يې د گوانتانامو، ابوغريب او کندهار



وحشي زندانونه دي. په دې زندانونو کې امریکایانو د وحشت ریکارډونه مات کړل، داسې وحشتونه چې څوک یې حتی د پوره ویلو تاب نه لري.

که د روسانو انسانیت؟

- هغه روسان چې ستالین یې تر هلتر هم په وحشت کې څوک قدمه مخکې وو او شاوخوا ۲۰ میلیونه انسانان یې په اعدام، لوږه، سخت کار او یخنی سره ووژل. جوزف ستالین د شوروي د کمونستی نظام دیکتاتور رهبر وو چې خپل ټول مخالفین یې یا قتل، یا تبعید او یا د اجباري کار قرارگاوو ته لیږل تر دې چې بنځې یې دده د جنایاتو د اورېدو تاب رانه وړ، لومړی په رواني تکلیف اخته شوه او وروسته یې ځان وژنه یې وکړه. ستالین خپل رقیب او د لینن خاص شاگرد لیون تروتسکي له منځه یووړ او حاکمیت یې ترلاسه کړ، وروسته یې د شوروي د ټولو ځمکو د کنترول لپاره د گولاگ (Gulag) په نوم اداره رامنځته کړه، دې ادارې د ستالین سیاسي محکومین او مخالفین د سایبریا یخو سیمو ته د اجباري کار قرارگاوو ته لیږل چې په دې ډول په زرگونو انسانان د سخت کار، یخنی او قصدي لوږي له امله ووژل شول. همدارنگه د ستالین د کښتونو او حاصلاتو د اشتراکسازۍ سیاست په ټول شوروي کې د قحطۍ یو توفان راویست چې پکې میلیونونو انسانانو خپل ژوند له لاسه ورکړ.

- که هغو روسانو انسانیت چې په افغانستان کې یې د کمونیزم د حاکمیت پر مهال شاوخوا دوه نیم میلیونه افغانان ووژل، یو میلیون یې معیوب او څلور نیم میلیونه



يې هجرت ته مجبور کړل، د هيواد ډيري بستيزي پروژې پکې له منځه ولاړې، هيواد په کنډواله بدل شو او يوه بل اشغال ته يې لاره هوراه کړه.

که د چينايانو انسانيت؟

- هغه چې د مائو (ماتوسي تونگ) بدمرغو سياستونو او شکنجو يې يوازي په څلورو کلونو (۱۹۵۸-۱۹۶۲ م) کې ۴۵ ميليونه کسان له لوري ووژل. لوړه تر دې حده ورسېدل يوه هلک يوه اندازه غله غلا کړې وه، د محلي حاکم د هلک پلار اړ کړ چې خپل زوی ژوندی تر خاورو لاندي کړي چې وروسته يې پلار هم د همدې درد او عصبي تکليفه مړ شو. دا د تاريخ تر ټولو وحشتناکه انسان بلل کيږي چې په ډير کم وخت کې يې له وجي په يو پرنفوسه هيواد کې په دومره اندازه انسانان خپل ژوند له لاسه ورکوي.

★ که د يهودو انسانيت چې په فلسطين کې د څلورو پيړيو راهيسي مظلوم مسلمانان وژل کيږي، زنداني کيږي او ځمکي ترې غصبیږي.

★ که د برما (میانمار) د بودايانو انسانيت چې د برما اقلیت مسلمانان په دومره وحشت شهيدانوي چې سترگي يې د ليدلو قابلي نه دي. له ژوندي په اور سېڅلو رانيولې تر ژوندي ټوټه کولو او سختو شکنجو او زنداني کولو پوري په ډول ډول وحشتونو د هغه ځای لږکي مسلمانان وژل کيږي په داسي حال کې چې نه يې غربي رسنی په اړه څه وايي او نه پردي پال مسلمان حاکمان.



★ او که د هغو کسانو انسانیت چې په دویم نړیوال جنگ کې یې یوازې په څلورو کلونو کې ۲۷ میلیونه کسان ووژل، یعنی په هره ورځ کې ۱۷ زره کسان. ددې تلفاتو ۵۰ سلنه د عامو خلکو وه چې په جنگ کې هېڅ ډول شریک نه وه.

حقیقت دادی چې د انسانیت په نوم د هیومنزم (Humanism) الحادي نظریه اصل کې د دین سره د ضد پر بنیاد رامنځته شوې چې وایي دین د انسان شخصي عمل دی، مور باید د انسانانو په حیث داسې ژوند وکړو چې د مسلمان، یهودي، نصراني او نور اصطلاحات مو تر مینځ نه وي. دا خبره د اسلام له بنیاد سره په ټکر کې ده، که مور د انسانیت په نوم سره راټولېدلای او تر مینځ مو کافر او مسلمان خبره نه وای، د مجرم او غیر مجرم تر مینځ توپیره نه وای نو دا په زرگونو پیغمبرانو ته څه ضرورت وو؟ الله تعالی ولي په لسگونو کتابونه او صحیفې رانازلولې؟ بیا د حق او باطل کلمه څه معنی لري؟

الله تعالی په زرگونو پیغمبران او په لسگونو کتابونه او صحیفې ځکه نازل کړي چې د کافر او مسلمان فرق وشي، د هغه کس چې الله تعالی په خدایي مني، پر ملائکو، کتابونو، پیغمبرانو او آخرت په ورځ ایمان لري او دهغه چا تر مینځ توپیر وشي چې په دې یوه هم باور نه لري، دې ټولو ته زرې فلسفې وایي، انسان د آدم علیه السلام اولاد نه بلکې د بیزو له نسله گڼي، انسان د شنه بوټي په شان گڼي چې که مړ شي ټوله کیسه یې ختمه شوه، نه حساب شته نه کتاب.

د انسانیت په نوم د هیومنزم (Humanism) نظریه کاملاً الحادي نظریه ده چې نه پر خدای باور لري، نه پر دین او پیغمبر. غرب او په ټوله کې کافران د اسلام او



مسلمانانو تر مينځ د ټينگو اړيکو په سستولو لگيا دي، ځکه همدا اړيکه ددوی د غربي او استعماري اهدافو مخه نيولې او همدا اړيکه ددوی غربي فلسفه ننگوي. الله تعالی د اسلام په دين کې د هر چا حقوق او احکام ټاکلي دي. د هغه کافر لپاره هم احکام شته چې په اسلامي خاوره کې بې ضرره ژوند کوي، نه د چا ژوند ته لاس اوږدوي، نه د چا ناموس او مال ته. اسلامي نظام به دداسي کافرانو امنيت تضمينوي، د هغوی د سر، مال او ناموس ساتنه به کوي. خو د هغو کافرانو لپاره هم احکام شته چې زموږ پر دين، خاوره، مال او ناموس تجاوز کوي، دلته له توپ او ټانگ سره پر موږ خپل فرعونيت ترسره کوي، دداسي کافرانو په وړاندي الله تعالی هر مسلمان مکلف کړی چې د خپل دين، خاوري، ناموس او مال څخه د دفاع په خاطر له دوی سره جهاد وکړي، لاسونه يې ورنه کړي او له خپلې خاورې يې ونسړي.

پای

